


Saig73.7
Sank
19.3




**SRI AUROBINDO LIBRARY
PONDICHERRY, INDIA**

sa i873.7 Saundarya Lahari

Sank Sankaracharya

19.3

But thought nor word can seize eternal truth



7



॥ श्रीः ॥

Sai 873.7

Sank

19.3

॥ सौन्दर्यलहरी ॥



शिवः शक्यो युक्तो यदि भवति क्तः प्रभवितुं
 न चेदेवं देवो न खलु कुशलः स्पन्वितुमपि ।
 अतस्त्वामाराध्यां हरिहरविरिञ्चादिभिरपि
 प्रणन्तुं स्तोतुं वा कथमकृतपुण्यः प्रभवति ॥ १ ॥

नीयांसं पांसुं तव चरणपङ्केरुहभवं
 विरिञ्चिः संचिन्वन्विरचयति लोकानविकलम् ।
 हृद्येनं शौरिः कथमपि सहस्रेण शिरसां
 हरः संश्रुयैनं भजति भासितोद्दलनविधिम् ॥ २ ॥

Sai 70-67

71-92

71-028

२

सौन्दर्यलहरी ।

अविद्यानामन्तस्तिमिराभिहिरक्षीपनगरी
जडानां चैतन्यस्तबकमकरन्दस्रुतिशरी ।
वरिद्राणां चिन्तामणिगुणनिका जन्मजलधौ
निमग्नानां दंष्ट्रा मुररिपुवराहस्य भवति ॥ ३ ॥

त्वदन्वः पाणिभ्यामभयवरदो दैवतगण-
स्त्वमेका नैवासि प्रकटितवराभीत्यभिनया ।
भयान्नातुं दातुं फलमपि च बाञ्छासमाधिकं
शरण्ये लोकानां तव हि चरणावेव निपुणौ ॥ ४ ॥

हरिस्त्वामाराध्य प्रणतजनसौभाग्यजननीं
पुरा नारी भूत्वा पुररिपुमपि क्षोभमनयत् ।
स्मरोऽपि त्वां नत्वा रतिनयनलेह्येन वपुषा
मुनीनामप्यन्तः प्रभवति हि मोहाय महताम् ॥ ५ ॥

धनुः पौष्पं मौर्वी मधुकर्मयी पञ्च विशिखा
वसन्तः सामन्तो मलयमन्दवायोधनरथः ।
तथाप्येकः सर्वं हिमगिरिमुते कामपि कृपा-
मपाङ्गात्ते लब्ध्वा जगदिदमनङ्गो विजयते ॥ ६ ॥

सौन्दर्यलहरी ।

३

शरी ।
जलधौ
भवति ॥ ३ ॥

कणक्काञ्चीदामा करिकलभङ्गुभस्तननता
परिक्षीणा मध्ये परिणतशरच्चन्द्रवदना ।
धनुर्बाणान् पाशं सृणिमपि दधाना करतलैः
पुरस्तादास्तां नः पुरमथितुराहोपुरुषिका ॥ ७ ॥

ण-
यभिनया ।
माधिकं
व निपुणौ ॥ ४ ॥

सुधासिन्धोर्मध्ये सुरविटपिवाटीपरिवृते
मणिद्वीपे नीपोपवनवति चिन्तामणिगृहे ।
शिवाकारे मञ्चे परमशिवपर्यङ्कनिलयां
भजन्ति त्वां धन्याः कतिचन चिदानन्दलहरीम् ॥ ८ ॥

नर्ती
भमनयत् ।
वपुषा
हाय महताम् ॥ ५ ॥

ह्रीं मूलाधारे कमपि मणिपूरे हुतवहं
स्थितं स्वाधिष्ठाने हृदि मरुतमाकाशमुपरि ।
नोऽपि त्रमध्ये सकलमपि भित्त्वा कुलपथं
सहस्रारे पद्मे सह रहसि पत्या विहरसे ॥ ९ ॥

व विशिखा
धनरथः ।
पे कृपा-
विजयते ॥ ६ ॥

सुधाधारासारैश्चरणयुगलान्तर्विगलितैः
प्रपञ्चं सिञ्चन्ती पुनरपि रसान्नायमहसः ।
वाप्य स्वां भूमिं भुजगानिभमधुष्टवलयं
स्वमाज्ञानं कृत्वा स्वपिपि कुलकण्ठे कुहरिणि ॥ १० ॥

४

सौन्दर्यलहरी ।

चतुर्भिः श्रीकण्ठैः शिवयुवतिभिः पञ्चभिरपि

प्रभिन्नाभिः शंभोर्नवभिरपि मूलप्रकृतिभिः ।

चतुश्चत्वारिंशद्वसुदलकलाश्रित्रिवलय-

त्रिरेखाभिः सार्धं तव शरणकोणाः परिणताः ॥ ११ ॥

त्वदीयं सौन्दर्यं तुहिनगिरिकन्ये तुलयितुं

कवीन्द्राः कल्पन्ते कथमपि विरिञ्चिप्रभृतयः ।

यदालोकौत्सुक्यादमरललना यान्ति मनसा

तपोभिर्दुष्प्रापामपि गिरिशसायुज्यपदवीम् ॥ १२ ॥

नरं वर्षीयांसं नयनधिरसं नर्भसु जडं

तवापाङ्गालोके पतितमनुधावन्ति शतशः ।

गलद्वेणीबन्धाः कुचकलशविम्वस्तसिचया

हटाश्रुत्यत्काञ्च्यो विगलितदुकूला युवतयः ॥ १३ ॥

क्षितौ षट्पञ्चाशद्विसमधिकपञ्चाशदुदके

हुवाशे द्वापष्टिशतुरधिकपञ्चाशदनिले ।

दिवि द्विःषट्त्रिंशन्मनसि च चतुःषष्टिरिति ये

मयूखास्तेषामप्युपरि तव पादाम्बुजयुगम् ॥ १४ ॥

सौन्दर्यलहरी ।

५

शरज्ज्योत्स्नागुह्यां शशियुतजटाजूटमकुटां
वरत्रासत्राणफटिकघटिकापुस्तककराम् ।
सकृन् त्वा नत्वा कथमिव सतां संनिदधे
मधुक्षीरद्राक्षामधुरिमधुरीणाः फणितयः ॥ १५ ॥

कवीन्द्राणां चेतः कमलवनवालातपराचं
भजन्ते ये सन्तः कतिचिदरुणामेव भवतीम् ।
विरिञ्चिप्रेयस्यास्तरुणतरशृङ्गारलहरी-
गभीराभिर्विभविदधति सतां रञ्जनमयी ॥ १६ ॥

सवित्रीभिर्वाचां शशिमणिशिलाभङ्गरुचिभि-
र्वशिन्याद्याभिस्त्वां सह जननि संबिन्दत्यति यः ।
स कर्ता काव्यानां भवति महतां भङ्गरुचिभि-
र्वचोभिर्वाग्देवीवदनकमलामोदमधुरैः ॥ १७ ॥

तनुच्छायाभिस्ते तरुणतरणिश्रीसरणिभि-
र्विवं सर्वागुर्विमङ्गलमनि मग्नां स्मरति यः ।
भवन्त्यस्य तस्यद्वनहरिणशालीननयनाः
सहोर्वश्यावश्याः कतिकति न गीर्वाणगणिकाः ॥ १८ ॥

६

सौन्दर्यलहरी ।

मुसं बिन्दुं कृत्वा कुचयुगमधस्तस्य तदधो
हरार्धं ध्यायेद्यो हरमाहिषि ते मन्मथकलाम् ।
स सद्यः संक्षोभं नयति वनिता इत्यतिलघु
त्रिलोकीमप्याशु भ्रमयति रवीन्दुस्तनयुगाम् ॥ १९ ॥

किरन्तीमङ्गेभ्यः किरणनिकुरुन्वासृतरसं
हृदि त्वामाधत्ते हिमकरशिलामूर्तिमिव यः ।
स सर्पाणां दर्पं शमयति शकुन्ताधिप इव
ज्वरपुष्टान् दृष्ट्वा सुखयति सुधाधारधिरया ॥ २० ॥

वटिच्छेत्तातन्वीं तपनशशिवैश्वानरमयीं
निषण्णां षण्णामप्युपरि कमलानां तव कलाम् ।
महापद्माटव्यां मृदितमलमायेन मनसा
महान्तः पश्यन्तो दधति परमाह्लादलहरीम् ॥ २१ ॥

भवानि त्वं दासे मयि वितर दृष्टिं सकरुणा-
मिति स्तोतुं बाञ्छन् कथयति भवानि त्वमिति यः ।
वदैव त्वं तस्मै दिशसि निजघायुज्यपदवीं
मुकुन्दमन्त्रेण स्फुटमकुटनीराजितपदाम् ॥ २२ ॥

71-028
Sai 70 679

सौन्दर्यजहरी ।

त्वया हत्वा वामं वपुरपरितुप्तेन मनसा
 शरीरार्धं शंभोरपरमपि शङ्के हतमभूत् ।
 यदेतत्स्वरूपं सकलमरुणाभं त्रिनयनं
 कुचाभ्यामानम्रं कुटिलशशिचूडालमकुटम् ॥ २३ ॥

जगत्सूते घाता हरिरवति रुद्रः श्रपयते
 तिरस्कुर्वन्नेतत्स्वमपि वपुरीशस्त्रिरयति ।
 सदापूर्वः सर्वं तदिदमनुगृह्णाति च शिव-
 त्तवाङ्गामालम्ब्य क्षणचलितयोर्ध्रुवतः ॥ २४ ॥

त्रयाणां देवानां त्रिगुणजनितानां तव शिवे
 भवेत्पूजा पूजा तव चरणयोर्था विरचिता ।
 तथाहि त्वत्पादोद्बह्नमगिपीठस्य निकटे
 स्थिता ह्येते शम्भुमुकुलितकरोत्तंसमकुटाः ॥ २५ ॥

विरिञ्चिः पञ्चत्वं व्रजति हरिराप्नोति विरतिं
 विनाशं कीनाशो भजति धनदो याति निधनम् ।
 वितन्त्री माहेन्द्री विततिरपि संमीलितदृशा
 महाबहारेऽस्मिन् बिहरति सति त्वत्पतिरसौ ॥ २६ ॥

८

सौन्दर्यलहरी ।

जपो जल्पः शिल्पं सकलमपि मुद्राविरचना
 गतिः प्रादक्षिण्यक्रमणमशनाद्याहुतिविधिः ।
 प्रणामः संवेशः सुखमखिलमात्मार्पणदृशा
 सपर्यापर्यायस्तव भवतु यन्मे विलसितम् ॥ २७ ॥

सुषामप्यास्वाद्य प्रतिभयजरामृत्युहरिणीं
 विपद्यन्ते विश्वे विधिशतमखाद्या दिविपदः ।
 करालं यत्क्ष्वेलं कबलितवतः कालकलना
 न शंभोस्तन्मूलं तव जननि ताटकुग्रहिमा ॥ २८ ॥

किरीटं वैरिञ्चं परिहर पुरः कैटभभिदः
 कठोरे कोटीरे स्खलसि जहि जम्भारिमकुटम् ।
 प्रणम्रेष्वेतेषु प्रसन्नमुपयातस्य भवन्तं
 भवस्याभ्युत्थाने तव परिजनोक्तिर्विजयेत ॥ २९ ॥

स्वदेहोद्भूताभिर्घृणिभिरणिमाद्याभिरभितो
 निषेव्ये नित्ये त्वामहमिति सदा भावयति यः ।
 किमाश्चर्यं तस्य त्रिनयनसमृद्धिं वृणयतो
 महासंवर्ताग्निर्विरचयति नीराजनविधिम् ॥ ३० ॥

सौन्दर्यलहरी ।

९

चतुःषष्ट्या तन्त्रैः सकलभतिसन्धाय भुवनं

स्थितस्तत्तत्सिद्धिप्रसवपरतन्त्रैः पशुपतिः ।

पुनस्त्वग्निर्वन्धादखिलपुरुषार्थैकघटना-

स्वतन्त्रं ते तन्त्रं श्रितितलमवातीतरदिदम् ॥ ३१ ॥

शिवः शक्तिः कामः श्रितिरथ रविः शीतकिरणः

स्मरो हंसः शक्रस्तदनु च परामारहरयः ।

अमी हृल्लेखाभिस्त्रिस्तुभिरवसानेषु घटिता

भजन्ते वर्णास्ते तव जननि नामावयवताम् ॥ ३२ ॥

स्मरं योनिं लक्ष्मीं त्रितयमिदमादौ तव मनो-

निधायैके नित्ये निरवधिभद्राभोगरसिकाः ।

भजन्ति त्वां चिन्तामणिगुणनिबद्धाक्षवल्याः

शिवाग्रौ जुहन्तः सुरभिघृतधाराहुतिशतैः ॥ ३३ ॥

शरीरं त्वं शंभोः शशिमिहिरवशोरुहयुगं

तवात्मानं मन्ये भगवति नवात्मानमनघम् ।

अतः शेषः शेषीत्ययमुभयसाधारणतया

स्थितः संबन्धो वां समरसपरानन्दपरयोः ॥ ३४ ॥

१०

सौन्दर्यलहरी ।

मनस्त्वं व्योम त्वं मरुदक्षि मरुत्सारथिरसि
 त्वमापस्त्वं भूमिस्त्वयि परिणतायां न हि परम् ।
 त्वमेव स्वात्मानं परिणमयितुं विश्ववपुषा
 चिदानन्दाकारं शिवयुवति भावेन विशृषे ॥ ३५ ॥

तवाज्ञाचक्रस्थं तपनशशिकोटिद्युतिधरं
 परं शंभुं वन्दे परिभिलितपार्श्वं परचिता ।
 यमाराध्यन् भक्त्या रविशशिशुचीनामविषये
 निरालोके लोके निवसति हि भालोकभुवने ॥ ३६ ॥

विश्रुद्धौ ते शुद्धस्फटिकविगदं व्योमजनकं
 शिवं मेवे देवीमपि शिवममानव्यवसिताम् ।
 ययोः कान्त्या यान्त्याः शशिकिरणसारूप्यसरणे-
 र्बिधूतान्तर्ध्वान्ता विलसति चकोरीव जगती ॥ ३७ ॥

समुन्मीलितसंवित्कमलमकरन्दैकरसिकं
 भजे हंसद्वन्द्वं किमपि महतां मानसचरम् ।
 यदाळापादष्टादशगुणितविद्यापरिणति-
 र्बदादत्ते दोषान्नुजमखिलमन्त्रः पय इव ॥ ३८ ॥

सौन्दर्यजहरी ।

११

तव स्वाधिष्ठाने हुतवहमाधिष्ठाय निरतं
तमीडे संवर्त जननि महर्तो तां च समयाम् ।
यदालोके लोकान्दहति महति क्रोधकलिते
दयाद्री या दृष्टिः शिशिरमुपचारं रचयति ॥ ३९ ॥

तटित्वन्तं शक्या तिमिरपरिपन्थिस्फुरणया
स्फुरत्तानारत्नाभरणपरिणद्धेन्द्रधनुषम् ।
तव श्यामं मेघं कमपि मणिपूरैकशरणं
निषेवे वर्षन्तं हरमिहिरतप्तं विशुवनम् ॥ ४० ॥

तवाधारे मूले सह समयया लास्यपरया
नवात्मानं मन्ये नवरसमहाताण्डवनटम् ।
उभाभ्यामेताभ्यामुदयविधिसुदृश्य दयया
सनाथाभ्यां जज्ञे जनकजननीमज्जगदिदम् ॥ ४१ ॥

गतैर्माणिक्कयत्वं गगनमणिभिः सान्द्रघटितं
किरीटं ते हैमं हिमगिरिसुते कीर्तयति यः ।
स नीडेयच्छायाच्छुरणशबलं चन्द्रशकलं
धनुःशौनासीरं किमिति न निबध्नाति धिपणाम् ॥ ४२ ॥

१२

सौन्दर्यलहरी ।

धुनोतु ध्वान्तं नस्तुलितदलितेन्दीवरवनं
 घनस्निग्धश्लक्ष्णं चिकुरनिकुरुन्वं तव शिखे ।
 यदीयं सौरभ्यं सहजमुपलब्धुं सुमनसो
 वसन्त्यस्मिन्मन्ये वलमयनवाटीविटपिनाम् ॥ ४३ ॥

वनोतु क्षेमं नस्तव वदनसौन्दर्यलहरी-
 परीवाहस्रोतःसरणिरिव धीमन्तसराणिः ।
 वहन्ती सिन्दूरं प्रवलकवरीभारतिभिर-
 द्विषां वृन्दैर्बन्दीकृतमिव नवीनार्ककिरणम् ॥ ४४ ॥

अराणैः स्वाभाव्यादलिकलभसश्रीभिरलकैः
 परीतं ते वक्त्रं परिहसति पङ्केरुहरुचिम् ।
 वरस्मेरे यस्मिन् दशनरुचिकिञ्चलकरुचिरे
 सुगन्धौ मायन्ति स्मररुहनचक्षुर्धुलिहः ॥ ४५ ॥

ललाटं लावण्यश्रुतिविमलमाभाति तव य-
 द्वितीयं तन्मन्ये मकुटप्रटितं चन्द्रशकलम् ।
 विपर्यासन्यासादुभयमपि संभूय च मिथः
 सुषालेपस्यूतिः परिणमति राकाहिमकरः ॥ ४६ ॥

ध्रुवो भुमे किंचिद्भुवनभयभङ्गव्यसनिनि
 त्वदीये नेत्राभ्यां मधुकररुचिभ्यां धृतगुणम् ।
 धनुर्मन्ये सव्येतरकरगृहीतं रतिपतेः
 प्रकोष्ठे मुष्टौ च स्थगयति निगूढान्तरमुमे ॥ ४७ ॥

अहः सूते सव्यं तव नयनमर्कात्मकतया
 त्रियामां वामं ते सृजति रजनीनापकतया ।
 तृतीया ते दृष्टिर्दरदलितहेमास्युजरुचिः
 समाधत्ते सन्ध्यां दिवसनिशयोरन्तरचरीम् ॥ ४८ ॥

विशाला कल्याणी स्फुटरुचिरयोध्या कुवल्यैः
 कृपाधाराधारा किमपि मधुरा भोगवतिका ।
 अवन्ती दृष्टिस्ते बहुनगरविस्तारविजया
 ध्रुवं तत्तन्नामव्यवहरणयोग्या विजयते ॥ ४९ ॥

कवीनां सन्दर्भस्तवकमकरन्दैकरसिकं
 कटाक्षव्याक्षेपभ्रमरकलभौ कर्णयुगलम् ।
 अमुञ्चन्तौ दृष्ट्वा तव नवरसास्वादतरला-
 वसूयासेषगर्वादलिकनयनं किंचिदरुणम् ॥ ५० ॥

१४

सौन्दर्यलहरी ।

शिवे शृङ्गाराद्री ददितरजने कुत्सनपरा

सरोषा गङ्गायां गिरिशचरिते विस्मयवती ।

हरादिभ्यो भतिः सरित्तरुहसौभाग्यजननी

सखीषु स्मेरा ते मयि जननि दृष्टिः सकरुणा ॥ ५१ ॥

गते कर्णाभ्यर्णं गरुत इव पक्ष्माणि दधती

पुरां भेत्तुश्चित्तप्रशमरसविद्रावणफले ।

इमे नेत्रे गोत्राधरपतिकुलोत्तंसकलिके

तवाकर्णाकृष्टस्मरशराविलासं कलयतः ॥ ५२ ॥

विभक्तत्रैवर्ण्यं व्यतिकरितलीलाञ्जनतया

विभाति त्वन्नेत्रत्रितयमिदमीशानदायिते ।

पुनः स्रष्टुं देवान् दुहिणहरिरुद्रानुपरतान्

रजः सत्त्वं विभ्रत्तम इति गुणानां त्रयमिव ॥ ५३ ॥

पवित्रीकर्तुं नः पशुपतिपराधीनहृदये

दयामितैर्नेत्रैररुणधवलश्यामरुचिभिः ।

नदः शोणो गङ्गा तपनतनयेति ध्रुवममुं

त्रयाणां तीर्थानामुपनयसि संभेदमनघम् ॥ ५४ ॥

सौन्दर्यलहरी ।

१५

निमेषोन्मेषाभ्यां प्रलयमुदयं याति जगती
 तवेत्याहुः सन्तो धरणिधरराजन्यतनये ।
 त्वदुन्मेषाज्जातं जगदिदममशेषं प्रलयतः
 परित्रातुं शक्ते परिहृतनिमेषास्तव दृशः ॥ ५५ ॥

तवापर्णे कर्णेजपनयनपैशुन्यचकिता
 निलीयन्ते तोये नियतमनिमेषाः शफरिकाः ।
 इयं च श्रीर्वद्वच्छदपुटकवाटं कुबलयं
 जहाति प्रत्यूषे निशि च विघटय्य प्रविशति ॥ ५६ ॥

दृशा द्राघीयस्या दरदलितनीलात्पल्लवा
 दवीयांसं दीनं क्षपय कृपया मामपि शिषे ।
 अनेनायं धन्यो भवति न च ते हानिरियता
 वने वा हर्म्ये वा समकरनिपातो हिमकरः ॥ ५७ ॥

भरालं ते पालीयुगलभगराजन्यतनये
 न केषामाधत्ते कुसुमशरकोदण्डकुतुकम् ।
 तिरश्चीनो यत्र भ्रवणपथमुल्लङ्घ्य विलस-
 त्रपाङ्गव्यासङ्गो दिशति शरसन्धानविषणाम् ॥ ५८ ॥

१६

सौन्दर्यलहरी ।

स्फुरद्गण्डाभोगप्रतिफलितताटङ्कयुगलं

चतुश्चक्रं मन्ये तव मुखमिदं मन्मथरथम् ।

वमारुह्य द्रुह्यत्यवनिरथमर्केन्दुचरणं

महावीरो मारः प्रमथपतये सज्जितवते ॥ ५९ ॥

सरस्वत्याः सूक्ष्मीरमृतलहरीकौशलहरीः

पिबन्त्याः शर्वाणि श्रवणचुलुकाभ्यामविरलम् ।

चमत्कारश्लाघाचलितशिरसः कुण्डलगणो

ज्जनत्कारैस्तारैः प्रतिवचनमाचष्ट इव ते ॥ ६० ॥

असौ नासावंशस्तुहिनगिरिवंशध्वजपटि

त्वदीयो नेदीयः फलतु फलमस्माकमुचितम् ।

बह्यन्तर्मुक्ताः शिशिरकरनिश्वासागलितं

समृद्ध्या यत्तासां बहिरपि च मुक्तामणिधरः ॥ ६१ ॥

प्रकृत्यारक्तायास्तव मुदति दन्तच्छदरुचेः

प्रवक्ष्ये सादृश्यं जनयतु फलं विद्रुमलता ।

न विन्वं तद्विन्वप्रतिफलनरागादरुणिनं

तुलामभ्यारोढुं कथमिव विलज्जेत कलय ॥ ६२ ॥

सौन्दर्यलहरी ।

१७

स्मितज्योत्स्नाजालं तव वदचनचन्द्रस्य पिवतां
चकोराणामासीदतिरसतया चञ्चुजडिमा ।
अतस्ते शीतांशोरमृतलहरीमांलरुचयः
पिबन्ति स्वच्छन्दं निशिनशि भृशं काञ्चिकषिया ॥

अविश्रान्तं पत्युर्गुणगणकथान्नेडनजपा
जपापुष्पच्छाया तव जननि जिह्वा जयति सा ।
यद्ग्रासीनायाः स्फटिकदृषदच्छविमयी
स्रस्वत्या मूर्तिः परिणमति माणिक्यवपुषा ॥ ६४ ॥

रणे जित्वा दैत्यानपहृतशिरसैः कवचिभि-
निवृत्तैश्चण्डांशत्रिपुरपरनिर्मात्यविमुखैः ।
विशाखेन्द्रोपेन्द्रैः शशिविशदकर्पूरशकला
विलीयन्ते मातस्त्व वदनतान्मूलकवलाः ॥ ६५ ॥

विपञ्चया गायन्ती विविधमपदानं पशुपते-
स्वयारब्धे वक्तुं चलितशिरसा साधुवचने ।
तदीयैर्माधुर्यैरपलपिततन्त्रीकलरवां
निजां वीणां बाणी निचुलयति बोलेन निभृतम् ॥ ६६ ॥

१८

सौन्दर्यलहरी ।

कराग्रेण स्पृष्टं तुहिनगिरिणा वत्सलतया
गिरिशिनोदस्तं मुहुरधरपानाकुलतया ।

करग्राह्यं शंभोर्मुखमुकुरवृन्तं गिरिसुते
कथंकारं ब्रूमस्तव चुबुकमौपम्यरहितम् ॥ ६७ ॥

मुजाम्लेषान्नित्यं पुरदमयितुः कण्टकवती
तव ग्रीवा धत्ते मुखकमलनालश्रियमियम् ।
स्मृतः श्वेता कालागुरुबहुलजम्बालमलिना
मृणालीलालित्यं वहति वदधो हारलतिका ॥ ६८ ॥

गळे रेखास्वित्सो गतिगमकगीतैकनिपुणे
बिवाहल्यानन्दप्रगुणगुणसंख्याप्रतिभुवः ।
भिराजन्ते नानाविधमधुररागाकरभुवां
त्रयाणां ग्रामाणां स्थितिनियमसीमान इव ते ॥ ६९ ॥

मृणालीमृद्धीनां तव भुजलतानां चतसृणां
चतुर्भिः वोन्द्यै सरसिजमयः स्तौति वदनैः ।
नखेभ्यः संत्रस्यन् प्रथममथनादन्धकरिपो-
द्भुवोर्णां शीर्षाणां सममभयहस्तार्पणधिया ॥ ७० ॥

सौन्दर्यलहरी ।

१९

नखानामुद्योतैर्नवनलिनरागं विहसतां
 कारणां ते कान्ति कथय कथयामः कथमुमे ।
 कयाचिद्वा साम्यं भजतु कलया हन्त कमलं
 यदि क्रीडलक्ष्मीचरणतललाक्षारसचणम् ॥ ७१ ॥

समं देवि स्कन्दद्विपवदनपीतं स्तनयुगं
 तवेदं नः खेदं हरतु सततं प्रस्तुतमुखम् ।
 यदालोक्याशङ्काकुलितहृदयो हासजनकः
 खकुम्भौ हेरन्वः परिरुषति हस्तेन झडिति ॥ ७२ ॥

जम् ते वक्षोजावमृतरसमाणिक्यकुतुपौ
 न सन्देहस्पन्दो नगपतिपताके मनसि नः ।
 पिबन्तौ तौ यस्मादविदितवधूसङ्गरसिकौ
 कुमारावयापि द्विरदवदनक्रौञ्चदलनौ ॥ ७३ ॥

बह्वल्भ्यस्तम्बेरमदनुजकुम्भप्रकृतिभिः
 समारब्धां मुक्तामणिभिरमलां हारलतिकाम् ।
 कुचाभोगो बिम्बाधरदक्षिभिरन्तः शबलितां
 प्रतापव्यामिश्रां पुरदमयितुः कीर्तिमिव ते ॥ ७४ ॥

२०

सौन्दर्यलहरी ।

तव स्तन्यं मन्ये धरणिधरकन्ये हृदयतः

पयःपारावारः परिवहति सारस्वतमिव ।

दयावत्या दत्तं ब्रविडशिशुरास्वाद्य तव य-

त्कवीनां प्रौढानामजनि कमनीयः कवयिता ॥ ७५ ॥

हरकोधज्वालाबलिभिरवलीढेन वपुषा

गभीरे ते नाभीसरासे कृतसङ्गो मनसिजः ।

समुत्तस्थौ तस्मादवलतनये धूमलतिका

जनस्तां जानीते तव जननि रोमावलिरिति ॥ ७६ ॥

यदेतत्कालिन्दीतनुतरतरङ्गाकृति शिवे

कुशे मध्ये किञ्चिज्जननि तव यद्भाति सुधियाम् ।

विमर्दादन्योन्यं कुचकलशयोरन्तरगतं

तनूभूतं व्योम प्रविशदिव नाभिं कुहरिणीम् ॥ ७७ ॥

स्थिरो गङ्गार्धतः स्तनमुकुलरोमावलिलता

कलावालं कुण्डं कुसुमस्तरतेजोद्विजुजः ।

रेतलीलागारं किमपि तव नाभिर्गिरिसुते

बिलद्वारं सिद्धेर्गिरिशयनानां विजयते ॥ ७८ ॥

निषर्गक्षीणस्य स्तनतटभरेण कुमजुषो
 नमन्मूर्तेर्नारीतिलक शनकैस्तुष्यत इव ।
 चिरं ते मध्यस्य वृटिततटिनीतीरतरुणा
 समावस्थास्येन्नो भवतु कुशलं शैलतनये ॥ ७९ ॥

कुचौ सद्यः स्विद्यत्तटघटितकूर्पाघभिदुरौ
 कपन्तौ दोर्मूले कनककलशभौ कलयता ।
 तव त्रातुं भङ्गादलभिति बलमं तनुषुवा
 त्रिधा नदं देवि त्रिवलि लवलीवलिभिरिव ॥ ८० ॥

गुरुत्वं विस्तारं क्षितिधरपतिः पार्वति निजा-
 न्नितम्बादाच्छिष त्वयि हरणरूपेण निदधे ।
 अतस्ते विस्तीर्णो गुरुरयमशेषां वसुमतीं
 नितम्बप्राग्भारः स्थगयति लघुत्वं नयति च ॥ ८१ ॥

करीन्द्राणां शुण्डान् कनककदलीकाण्डपटली-
 सुभाभ्यामूरुभ्यामुभयमपि निर्जित्य भवति ।
 सुवृत्ताभ्यां पत्युः प्रणतिकठिताभ्यां गिरिसुते
 विधिके जानुभ्यां विबुधकरिकुम्भद्वयमपि ॥ ८२ ॥

२२

सौन्दर्यलहरी ।

पराजेतुं रुद्रं द्विगुणशरगर्भौ गिरिसुते
 निषङ्गौ जङ्गे ते विषमविशिखो बाढमकृत ।
 वदमे दृश्यन्ते दशशरफलाः पादयुगली-
 नखाग्रच्छद्धानः सुरमकुटशार्णैकनिशिताः ॥ ८३ ॥

श्रुतीनां मूर्धानो दधति तव यौ शेखरतया
 ममाप्येतौ मातः शिरसि दयया धेहि चरणौ ।
 ययोः पाद्यं पाद्यः पशुपतिजटाजूटतटिनी
 ययोर्लाभालक्ष्मीररुणहरिचूडामणिरुचिः ॥ ८४ ॥

नमोवाकं ब्रूसो नयनरमणीयाय पदयो-
 स्तवास्मै हृन्द्वाय स्फुटरुचिरसालक्तकवते ।
 असूयत्यन्तं यदभिहननाय स्पृहयते
 पशूनाभीशानः प्रमदवनकङ्कलितरवे ॥ ८५ ॥

मृषा कृत्वा गोत्रस्खलनमथ वैलक्ष्यनमितं
 ललाटे भर्तारं चरणकमले ताडयति ते ।
 विरादन्तःकस्यं वहनकृतमुन्मूलितवता
 तुलाकोटिकाणैः किलिकिलितमीशानरिपुणा ॥ ८६ ॥

हिमानीहन्तव्यं हिमगिरिनिवासैकचतुरौ
 निद्राणं निशायां निशि चरमभागे च विशदौ ।
 वरं लक्ष्मीपात्रं श्रियमतिस्तृजन्तौ समयिनौ
 सरोजं स्वत्पादौ जननि जयतश्चित्रमिह किम् ॥ ८७ ॥

पदं ते कीर्तिनां प्रपदमपदं देवि विपदां
 कथं नीतं सद्भिः कठिनकमठीकर्षरतुलाम् ।
 कथं वा बाहुभ्यामुपयमनकाले पुराभिदा
 यदादाय न्यस्तं दृषदि दयमानेन मनसा ॥ ८८ ॥

नखैर्नाकस्त्रीणां करकमलसंकोचशशिभि-
 स्तरूपां दिव्यानां हसत इव ते चण्डि चरणौ ।
 फलानि स्वःस्थेभ्यः किसलयकराग्रेण ददतां
 दरिद्रेभ्यो भद्रां श्रियमनिशमहाय ददतौ ॥ ८९ ॥

दधाने वीनेभ्यः श्रियमनिशमाशानुसदृशी-
 ममन्दं सौन्दर्यप्रकरमकरन्दं विकिरति ।
 तवास्मिन्मन्दारस्तवकसुभगे वातु चरणे
 निमज्जन्मज्जीवः करणचरणः पट्चरणताम् ॥ ९० ॥

२४

सौन्दर्यलहरी ।

पदन्यासक्रीडापरिचयमिवारब्धुमनसः

स्वलन्तस्ते खेलं भवनकलहंसा न जहति ।

अतस्तेषां शिक्षां सुभगमणिमञ्जीररणित-

च्छलादाचक्षाणं चरणकमलं चारुचरिते ॥ ९१ ॥

गतास्ते मञ्चत्वं द्रुहिणहरिरुद्रेश्वरभृतः

शिवः स्वच्छच्छायाघटितकपटप्रच्छदपटः ।

त्वदीयानां भासां प्रतिफलनरागारुणतया

शरीरी शृङ्गारो रस इव दृशां दोग्धि कुतुम् ॥ ९२ ॥

अराला केशेषु प्रकृतिसरला मन्दहसिते

शिरीषाभा चित्ते दृपदुपलशोभा कुचतटे ।

भृशं तन्वी मध्ये पृथुरसिजारोहविषये

जगन्नातुं शंभोर्जयति करुणा काचिदरुणा ॥ ९३ ॥

कलङ्कः कस्तूरी रजनिकरविम्बं जलमयं

कलाभिः कर्पूरैर्मरकतकरण्डं निविडितम् ।

अतस्त्वद्भोगेन प्रतिदिनमिदं रिक्तकुहरं

विधिर्भूयो भूयो निविडयति नूनं तव कृते ॥ ९४ ॥

सौन्दर्यलहरी ।

२५

पुरातरन्तःपुरमसि ततस्त्वचरणयोः

सपर्यामर्यादा तरलकरणानामसुलभा ।

तथा ह्येते नीताः शतमुखमुखाः सिद्धिमतुलां

तव द्वारोपान्तस्थितिभिरणिमाद्याभिरमराः ॥ ९५ ॥

कलत्रं वैभाषं कतिकति भजन्ते न कवयः

श्रियो देव्याः को वा न भवति पनिः कैरपि धनैः ।

महादेवं दिष्ट्वा तव सति सतीनामचरमे

९२ ॥ कुचाभ्यामासङ्गः कुरवकतरोरप्यसुलभः ॥ ९६ ॥

गिरामाद्भुवर्षी दुहिणगृहिणीमागमविदो

हरेः पत्नीं पद्मां हरसहचरीमद्वितनयाम् ।

तुरीया कापि त्वं दुरधिगमनिःसीममहिमा

९३ ॥ महामाया विश्वं भ्रमयसि परब्रह्ममहिषी ॥ ९७ ॥

कदा काले मातः फथय कलितालक्तकरसं

पिबेयं विद्यार्थी तव चरणनिर्णेजनजलम्

प्रकृत्या मूकानामपि च कविताकारणतया

९४ ॥ कदा धत्ते वाणीमुखकमलताम्बूलरसताम् ॥ ९८ ॥

२६

सौन्दर्यलहरी ।

सरस्वत्या लक्ष्म्या विधिहरिसपत्नो विहरते

रतेः पातित्रयं शिथिलयति रम्येण वपुषा ।

चिरं जीवनेव क्षपितपशुपाशव्यतिकरः


परानन्दाभिरुचं रसयति रसं त्वद्भजनवान् ॥ ९९ ॥

प्रदीपज्वालाभिर्दिवसकरनीराजनविधिः

सुधासूतेश्चन्द्रोपलजललवैरव्यरचना ।

स्वकीयैरम्भोभिः सलिलनिधिसौहृदयकरणं

त्वदीयाभिर्वाग्भिस्तव जननि वाचां स्तुतिरियम् ॥ १०० ॥



वेहरते
ग वपुषा ।
रः
द्वजनवान् ॥ ९९ ॥

:
ग ।
करणं
स्तुतिरियम् ॥ १०० ॥

२



